

लायन्स क्लब झुंझुनू की 27 वीं चार्टर नाईट सम्पन्न

लायन्स क्लब झुंझुनू की 27 वीं चार्टर नाईट स्थानीय मोदी रोड़ स्थित गाडिया टाउन हॉल में 25 दिस. को सायंकाल 6 बजे मुख्य अतिथि प्रान्तपाल लायन अंजना जैन, विशिष्ट अतिथि जिला पुलिस अधीक्षक हरिप्रसाद शर्मा, निवर्तमान प्रान्तपाल एमजेएफ लायन श्रवणकुमार केजड़ीवाल, एवं मुख्य वक्ता पीडीजी लायन के.एल. केडिया द्वारा दीप प्रज्वलन के साथ प्रारम्भ हुई। साथ ही लायनेस क्लब झुंझुनू सिल्वर का भी चार्टर समारोह मनाया गया मंच पर उपस्थित थी लायनेस प्रान्तीय अध्यक्षा हेमलता बक्षी, प्रान्तीय सचिव जतन देवी हांडिया एवं प्रान्तीय कोषाध्यक्ष निर्मला अग्रवाल। इससे पूर्व क्लब अध्यक्ष रतनलाल शर्मा सहित अन्य पदाधिकारियों द्वारा अतिथियों का माल्यार्पण कर उन्हें मंचस्थ करवाया गया।

लायन कैलाश सिंघानिया द्वारा ध्वज वंदना की गई तथा विश्व शान्ति के लिए 2 मिनट की मौन प्रार्थना की गयी। अतिथियों का स्वागत भाषण लायनेस क्लब अध्यक्षा सुमन शर्मा द्वारा दिया गया। वर्ष भर की गतिविधियों का लेखा जोखा लायन्स क्लब झुंझुनू की ओर से सचिव विश्वनाथ सोनी ने तथा लायनेस क्लब की ओर से सचिव श्रीमती शशि वशिष्ठ ने प्रस्तुत किया। जोन चैयरमैन मनीराम बुडानीया द्वारा पीसपोस्टर कान्टेस्ट में विजयी रहे छात्र छात्राओं का एवं रीजन चैयरमैन ला. शकुन्तला पुरोहित द्वारा पीस पोस्टर के निर्णायको का सम्मान किया गया। प्रान्त के प्रिंसीपल एडवाईजर लायन राजेन्द्र जैन द्वारा दानदाताओ का सम्मान किया गया।

लायनेस प्रान्तीय अध्यक्षा हेमलता बक्षी ने लायनेसेज के सदस्यों का सम्मान किया। मुख्य वक्ता पीडीजी के.एल. केडिया ने अपने सारग्रभीत उद्बोधन में क्लब सदस्यता वृद्धि पर बल देते हुए बताया कि किस प्रकार नये सदस्यों को जोड़ना तथा पुराने सदस्यों को क्लब छोड़ने से रोका जाना चाहिये। लायनेसेज के नये सदस्यों को लायन्स क्लब्स इन्टरनेशनल के बारे में जानकारी करवाते हुए उन्हें विधिवत शपथ ग्रहण करवाकर सदस्य घोषित किया। क्लब में शत प्रतिशत उपस्थिति वाले सदस्यों का सम्मान भी के.एल. केडिया द्वारा किया गया।

समारोह का कुशल संचालन क्लब संरक्षक एमजेएफ लायन डॉ. जे.सी. जैन द्वारा बहुत ही शानदार एवं रोचक ढंग से किया गया। बीच बीच में उनके द्वारा सुनाये गये चुटकुलों पर दर्शकों ने खुब तालिया बजाई। विशिष्ट अतिथि जिला पुलिस अधीक्षक हरिप्रसाद शर्मा ने क्लब गतिविधियों के बारे में सराहना की उन्होंने क्लब गतिविधियों में सहयोगी रहे व्यक्तियों एवं रक्त दानदाताओ का सम्मान भी किया।

प्रान्तपाल अंजना जैन ने हास्य से सरोबार, चुटकियों के माध्यम से लायन्स गतिविधियों की जानकारी देते हुए क्लब नेतृत्व की सराहना की। नये एमजेएफ बने लायन डी. एन. तुलस्यान, सत्यनारायण शर्मा, बृजगोपाल पुरोहित, राजेश गुप्ता, मुकेश मुण्ड, डा. सलाउदीन चौपदार को एवं क्लब चार्टर सदस्यों को सम्मान प्रदान किया। इसी क्रम में श्यामसुन्दर डालमिया को सर्वाधिक नये एमजेएफ बनाने हेतू सम्मानीत किया तथा क्लब सदस्यों का अन्तर्राष्ट्रिय कार्यालय से प्राप्त पीन से सम्मान किया। उन्होंने क्लब गतिविधियों के दानदाताओं का सम्मान माला पहनाकर शाल एवं श्रीफल भेंट कर किया।

विशिष्ट अतिथि निवर्तमान प्रान्तपाल श्रवण केजड़ीवाल द्वारा उन्होंने अपने उद्बोधन में उन्होंने पीड़ित की सेवा सबसे बड़ी सेवा बताते हुए सेवा की महिमा के बारे में बताया। उन्होंने महिलाओं को क्लब सदस्य बनाये जाने पर क्लब सदस्यों से कहा। उन्होंने कहा कि उन्हें अपने ग्रह क्लब से जो सहयोग मिला है, वे उसके लिए आभारी है। साथ ही क्लब संयोजकों एवं सहसंयोजकों को पुरस्कृत किया।

क्लब अध्यक्ष लायन रतनलाल शर्मा ने सर्वश्रेष्ठ तीन लायन सदस्यों की घोषणा की जिसमें संयुक्त रूप से रहे प्रथम लायन नरेन्द्र व्यास एवं मनोहरलाल राणासरिया को डॉ. कुन्दनबाला जैन मैमोरियल ट्राफी, द्वितीय लायन अशोक कुमार सोनी को डाबराईट ट्राफी एवं तृतीय लायन ओमप्रकाश जागीड को माई झुंझुनू डॉट कॉम ट्राफी प्रदान की गयी। कार्यक्रम के संयोजक अनिल बंसल द्वारा सभी का धन्यवाद ज्ञापित किया गया। इससे पूर्व क्लब अध्यक्ष द्वारा अतिथियों को स्मृति चिन्ह प्रदान किये गये। राष्ट्रगान के साथ सभा के पश्चात सभी के सम्मान में क्लब द्वारा रात्रिभोज का आयोजन किया गया। कार्यक्रम के सह संयोजक नरेन्द्र व्यास एवं अमरनाथ जागिंड थे।

समारोह में क्लब सदस्य रमेश अग्रवाल, रामचन्द्र मोदी, अमरनाथ जांगिड़, जुगल पाटोदिया, देवेन्द्र खत्री, डी.एन. तुलस्यान, अशोक तुलस्यान, सुरेन्द्र अग्रवाल, बृजगोपाल पुरोहित, क्लब, डॉ. लालचन्द ढाका, श्यामसुन्दर डालमिया, गणमान्यजन में श्रीमती रेणु सौगानी, अरिहन्त सौगानी, मनीष अग्रवाल, डॉ.आर.के सुमन, सम्पत चुड़ेलेवाला, सत्यनारायण हलवाई, राजकुमार सिंघानिया, सुरेश पंसारी, संजय शर्मा एडवोकेट, कैलाश जांगिड़, श्यामसुन्दर पोद्दार, सीताराम केडिया, राधाकृष्ण माथुर, श्रीमती छोटल कोयल माथुर, एवं शेखावाटी के चूरू, झुंझुनू, फतेहपुर, सीकर एवं नवलगढ़ लायन्स क्लब सदस्यों सहित अन्यजन उपस्थित थे।

चार्टर नाईट से पूर्व सायंकाल 5 बजे क्लब द्वारा इसी जगह टाउन हॉल में निर्धन जरूरत मंदों को लायन्स क्लब सदस्यों द्वारा 610 रजाईयां एवं लायनेसेज क्लब सदस्यों द्वारा 19 रजाईयां कुल 629 रजाईयां, 1 सिलाई मशीने, 91 कम्बल, एवं 800 भोजन के पैकेट वितरित किये गये। विदित है कि हर वर्ष वितरित होने वाली निर्धन सहायता सामग्री में अधिकांश सामग्री झुंझुनू लायन्स क्लब सदस्यों द्वारा प्रदान की जाती है।

